

# सीरी के जिज्ञासा इनोवेशन में केन्द्रीय विद्यालय की यशस्वी प्रथम

पत्रिका न्यूज़ नेटवर्क

rajasthanpatrika.com

पिलानी. केन्द्रीय इलैट्रॉनिकी अभियान्त्रीकी अनुसंधान संस्थान सीरी में आयोजित जिज्ञासा इनोवेशन कैंप का समापन हो गया। 15 दिवसीय कैंम्प में केन्द्रीय विद्यालय झुंझुनूं की यशस्वी ने प्रथम स्थान प्राप्त किया है। बिरला शिशु विहार स्कूल पिलानी की खुशी व इशिता दूसरे स्थान पर रही। जबकि केन्द्रीय विद्यालय आईआईटी जोधपुर की रोहान्शी व मोहित देबास ने तीसरा स्थान प्राप्त किया। जिज्ञासा कार्यक्रम के नोडल अधिकारी डा. सुचंदन पाल ने बताया कि जिज्ञासा इनोवेशन के लिए प्रदेश भर के विद्यार्थियों से शोध विचार एवं आइडिया आमंत्रित किए गये थे। संस्थान को मिले शोध विचारों एवं आइडिया से चुनिंदा विद्यार्थियों का चयन करते हुए उनके आडियाज को संस्थान के वैज्ञानिकों की टीम के सामने प्रस्तुत करने का मौका दिया गया। कार्यक्रम में केन्द्रीय विद्यालय झुंझुनूं की यशस्वी ने इन्स्टालेशन ऑफ एयर बैग इन हैल्मेट ऑफ टू व्हीलर व्हीकल पर बिरला शिशु विहार स्कूल पिलानी की छात्रा खुशी व इशिता ने म्हारा फ्लोरा जबकि केन्द्रीय विद्यालय आईआईटी जोधपुर की रोहान्शी व मोहित देबास ने हियरिंग एड विद स्मार्ट फीचर्स एण्ड सोलर वायरलेस चार्जर पर अपनी प्रस्तुति दी थी। उन्होंने बताया कि बेहतर प्रदर्शन करने वाले विद्यार्थियों को अतिथियों ने प्रतीक चिन्ह तथा प्रमाण पत्र प्रदान कर सम्मानित किया। उन्होंने बताया कि जिज्ञासा इनोवेशन में प्रदेश भर के विद्यार्थियों ने भाग लिया।



पत्रिका

Fri, 28  
epaper.

